

مسلمان اور اسکی عملی حالت

(گذشتہ سے پورے)

مسلمان اور اقتصادیات | یہ ظاہر ہے کہ قوموں کی ترقی و عروج کا سبب جس طرح مذہبی ثنبت اور جماعتی و مرکزی استقلال مانا گیا ہے۔ اسی طرح اس کا ایک اہم جز اقتصادی حالت کی درستگی بھی ہے۔ ایک بڑی سے بڑی قوم محض اپنی اقتصادی پستی سے فنا و برباد ہو جاتی ہے یا کردی جاتی ہے۔ اور ایک چھوٹی سے چھوٹی قوم اپنی اقتصادی خوشحالی سے بڑی سے بڑی قوم کو انگلیوں پر نالچ تپا سکتی ہے۔ کون نہیں جانتا کہ جاپان چین کے مقابلہ میں بہت ہی کم تعداد والا ہے۔ اس کی فوج بھی چین کی فوج سے حد درجہ قلیل ہے۔ لیکن آج تقریباً چار سال سے اتنی بڑی حکومت سے برسر پیکار نظر آ رہا ہے۔ اور اس کی قلت اس کی مغلوبیت کا سبب نہ بن سکی۔ کیونکہ اس کو اپنی اقتصادی خوشحالی پر ناز ہے۔ اور جدید سے جدید ترین اسلحہ میا کرنے پر قدرت رکھتا ہے۔ یہی وجہ ہے کہ اسکی ہوائی اور بحری طاقت چین کہا اس سے بھی زبردست حکومت کا مقابلہ کر سکتی ہے۔

اس زمانہ میں کسی قوم کی اس کی زائد آبادی اس کی بقائے حریت پر معاون نہیں ہو سکتی۔ اگر کوئی چیز ہو سکتی ہے تو اس کی اقتصادی خوشحالی ہے۔ آج موجودہ جنگ میں جب کوئی حکومت کسی دوسری حکومت سے ٹکرانے کا ارادہ کرتی ہے تو سب سے پہلے اس کی اقتصادی حالت کی تخریب پر غور کرتی ہے اور جہاں تک ہو سکتا ہے اس پر عمل درآمد شروع کر دیتی ہے۔

مسلمانوں کے عروج کے زمانے میں اقتصادی حالات پر غور کر جاؤ۔ بلکہ اس کے اصل اصول۔ منطقہ و مرکز قرآن پر نظر کرو تو تمہیں بیشتر مقامات میں اقتصادی نظام کے متعلق تعلیمی حصہ نظر آئیگا۔ اس میں عبادات و اخلاق کے ساتھ ہی ساتھ سیاست مدن و تدبیر منزل اور اصول معیشت کے نظریہ کو بھی مستحکم کیا گیا ہے۔ وہ یہ نہیں کہتا کہ تم یہود و نصاریٰ کی طرح دنیاوی معاملات سے کنارہ کش ہو کر صوموں اور گرجوں میں گوشہ نشین ہو جاؤ۔ بلکہ وہ تو سلامت کو عملی اقدام و معاشی جدوجہد میں نمایاں دیکھنا چاہتا ہے۔ اس کے نزدیک گویا وہ مسلمان کامل مسلمان ہی نہیں جو عملی جدوجہد میں حصہ نہ لیتا ہو۔ **وَابْتَغُوا مِنْ فَضْلِ اللَّهِ (اللہ کا فضل تلاش کرو) بصیغہ امر۔ عملی جدوجہد و معاشی ابتعا و کوششوں کو فرض کر رہا ہے۔**

یہ نیلگوں آسمان۔ یہ گوناگوں رنگوں والی زمین۔ یہ سورج و چاند و ستارے۔ یہ مختلف مواسم و فصول آخر ان کے وجود کا مقصد کیا ہے یہی کہ انسان ان سے اپنے عملی جدوجہد اور معاشی ابتعا میں انداز لے سکے۔ اور

وہ یہ نہیں کہتا کہ تم سیاست و معاشی جدوجہد سے الگ ہو کر صرف عبادت میں لگے رہو۔

مقصد تخلیق انسانیت کو پورا کرتا ہے۔ وَجَعَلْنَا لِكُلِّ فِتْيَانٍ مَعَالِيَهُمْ (اعراف ع ۱) یعنی اس زمین میں ہم نے تمہاری بقا کیلئے ہر طرح کی معاش پیدا کر رکھی ہے، اسکو حاصل کرنے کی کوشش کرو۔ کوشش ہی کیا۔ بلکہ قَدْ اِذَا قُضِيَتِ الصَّلَاةُ فَانْتَشِرُوا فِي الْأَرْضِ وَابْتَغُوا مِنْ فَضْلِ اللَّهِ (جمعہ) یعنی جب نماز (جمعہ) ادا کر لی جائے تو زمین میں پھیل جاؤ اور اللہ کا فضل (رزق) ڈھونڈو۔

انبیاء علیہم السلام کے افعال و کردار امت کیلئے ایک نمونہ عمل ہوا کرتے ہیں۔ بشرطیکہ وہ سہوایا ان کے ساتھ مخصوص نہ ہوں۔ وہ جو کچھ کرتے ہیں محض امت کی تعلیم، اور اقدام علی العمل مقصود ہوا کرتا ہے۔ اگر علی جدوجہد اور معاشی سرگرمیاں خلاف توکل اور عبادت میں غفل ہوتیں۔ تو یقیناً وہ علی جدوجہد میں ہرگز کوئی حصہ نہ لیتے۔ اور رہبانیت اختیار کر کے گوشہ نشین ہو کر دنیاوی تعلقات سے علیحدہ ہو جاتے اور یہ امت کیلئے ایک تعلیم ہوتی۔ مگر یہاں تو ان کا سارا وقت نہایت مشقت اور جدوجہد میں گذرا۔ انھوں نے خود اپنے ہاتھوں سے محنت کر کے اپنی معاش حاصل کی۔ حضرت نوح۔ حضرت ادریس۔ حضرت موسیٰ۔ حضرت ابراہیم۔ حضرت لوط۔ حضرت داؤد۔ اور خود ہمارے رسول فداہ ابی و امی کی حیات مقدسہ پر نظر کر جاؤ۔ ان حضرات کی ساری زندگی۔ اسی علی جدوجہد میں گزری کسی نے خیاطی (دزری کا پیشہ) کر کے دنیا میں رزق حاصل کیا تو کسی نے نجاری (بڑھی کا پیشہ) و کاشتکاری کو اپنا شکار بنایا۔ کسی نے حدادی (لوہا کا پیشہ) سے معاش پیدا کیا تو کسی نے تجارت کو اپنا لائحہ عمل بنایا۔

ہمارے نبی صلی اللہ علیہ وسلم نے نبوت سے پہلے اپنا و نیز اہل کا ذریعہ معاش تجارت کو قرار دیا تھا۔ خود بنفس نفیس بہت تکلیفیں اٹھا کر بحرن۔ میامہ بن، اور عرب کی سرزمین میں سرگرداں پھر چکے تھے۔ متعدد مرتبہ سرزمین شام میں تجارت کرتے ہوئے نظر آئے۔ آپ وہ تھے کہ صرف ایک اشارہ کرنے سے اُحد کا سارا پہاڑ خزانہ بن کر قدموں پر پھرا اور ہوجاتا لیکن آپ کو تو نمونہ بن کر قوم کی اقتصادی حالت کو سنوارنا تھا۔ حدیثوں کو اٹھا کر دیکھ جاؤ۔ ساری کتابوں میں کتاب المبعوع سے بھی تمکو روشناس ہونا پڑے گا۔ اس کے بیان کرنا مقصد کیا تھا۔ تاکہ مسلمان ہمیشہ اقتصادی خوشحالی پر نظر رکھیں۔ آپ کے جاننا زوں کو بھی دیکھ جاؤ۔ باوجودیکہ دنیا کی ساری دولتیں حکومتیں پیروں کے نیچے روندی ہوئی نظر آرہی ہیں۔ لیکن وہ کبھی اقتصادیات سے غافل نہ ہوتے۔ ہزار ہا کارخانے ملکوں میں کھلے ہوئے تھے۔ ان کو خرچ یا رکوۃ پر اتنا بھروسہ نہ تھا جتنا اپنی اقتصادی خوشحالی پر تھا۔ یہی وجہ تھی کہ اسلامی ممالک کا کوئی شہر کوئی قصبہ ایسا نہ تھا جس میں کوئی نہ کوئی کارخانہ موجود نہ رہا ہو۔ تمام شہروں اور کارخانوں کا گنا ناہت سے صفحات کو چاہتا ہے جگہ کی قلت کے باعث بطور مثال چند مقاموں اور کارخانوں کا ذکر کر رہا ہوں تاکہ معلوم ہو جائے کہ مسلمانوں نے اقتصادی ترقی کا کتنا لحاظ رکھا تھا۔

بغداد جو مسلمانوں کی شان و شوکت کا مرکز تھا۔ وہ اواس کے قرب و چوار کے دیہات کپڑا سازی میں

مشہور تھے۔ بہن بغداد کا ایک مشہور گاؤں ہے جس میں سبھی کپڑے بننے کے مشہور کارخانے تھے۔ یہ کپڑا سیاہی مائل ہمد ہوتا تھا جو سوت و حریر سے ملکر تیار ہوتا تھا۔ ابن خلدون نے اخبار اندلس میں جن مشہور چادروں کا ذکر کیا ہے وہ یہیں کے تیار کردہ ہوتے تھے۔ یا قوت حموی نے خطبہ کا ذکر ان الفاظ میں کیا ہے۔ کہ یہ بغداد کا ایک بڑا گاؤں ہے جس میں باریک خوبصورت سوتی کپڑے بننے کے کارخانے ہیں۔ تاجریہیں سے ان کپڑوں کو مختلف ممالک میں بجا کر بیچتے ہیں۔ مخرم بغداد کا ایک محلہ ہے جہاں مختلف قسم کے جالی دار کپڑے تیار ہوتے ہیں۔

مقدسی نے اپنے مشہور رسالہ بغداد۔ لغت العرب میں حسب ذیل مقالہ درج کیا ہے۔ "کیا تم نے بصرہ کے رشیم وہاں کے کپڑے اور دیگر چیزوں کا ذکر نہیں سنا ہے۔ ابلہ میں کتان کے قیمتی کپڑے بننے ہیں اور کوفہ میں رشیم کے نہایت عمدہ عملے۔ بغداد میں نادر چیزیں اور طرح طرح کے رشیمی کپڑے۔ نعمانیہ میں چادریں اور عمدہ اونٹنی کپڑے۔ محصرہ اور پوتیہ میں رومالیں۔ تکریت کے اونٹنی کپڑے۔ واسط کے پرے۔ دارالقرن بغداد کا محلہ ہے وہاں کے کاغذ۔ شاطبہ کے کاغذ جہاں سے اندلس کے تمام شہروں میں کاغذ کی سپلائی ہوتی تھی۔ تونس افریقہ کا مشہور شہر ہے اس میں مٹی کے نہایت شفاف اور خوبصورت برتن سازی کے کارخانے تھے۔ بلبلک۔ صنعت و حرفت کا ایک مشہور مشرقی شہر ہے۔ یہاں لکڑی کے عمدہ عمدہ برتن اور چمچے تیار ہوتے تھے۔ یورپ کے بعض شہروں میں یہاں کا مال نمائشی جانا تھا۔ حسار میں بانس کے برتن سازی کے کارخانے تھے۔ مشہور بانس کی تشیں ہندوستان و خراسان وغیرہ تک ہیں یہیں سے آتی تھیں۔ بانس کے ٹکڑے آپس میں اس طرح خوبی سے جوڑے جاتے تھے کہ دیکھنے والوں کو جوڑ کا شبہ بھی نہیں ہوتا تھا۔ مآر حلب کے قریب ایک قدیمی شہر ہے جہاں عمدہ قسم کے دیگ اور مختلف قسم کے تانبے کے برتن لوٹے بنائے جاتے تھے۔ حلب کو زائیم قومیہ سے شیشہ سازی میں مہارت حاصل تھی۔ یہاں کا شیشہ جوڑنے کی مانند سفید اور شفاف ہوتا ہے۔ یمن۔ غلات۔ غذائیں چمچے کی دباغت میں مشہور تھے۔ یہاں کے چمچے خوبصورت اور رشیم کی طرح ملائم ہوتے تھے۔ اہل مغرب یہاں کے جوڑے پسند اور خرید کرتے تھے۔ حدیثوں میں ادیم مینی کا ذکر بھی آیا ہے۔ صغاریہ میں کا مشہور شہر ہے۔ یہاں بھی چمچے کی دباغت کیلئے بیشمار کارخانے تھے۔ آمل۔ طبرستان کا ایک مشہور شہر ہے یہاں ہر قسم کے عمدہ مصلے اور قالینیں تیار ہوتے تھے۔ آلس اندلس کا شہر ہے یہاں کے مشہور قالین ہندوستان۔ شام۔ مصر۔ عراق۔ اور چین تک خرید کرے جاتے تھے۔ ابواڑ میں عمدہ خوبصورت پردے ہوتے تھے۔ غزجان ایران کا ایک شہر ہے جہاں قالین۔ کرسیاں اور پردے تیار ہوتے تھے اور اکثر شاہی سامان یہیں کا تیار کردہ ہوتا تھا۔"

الغرض ممالک اسلامیہ کا کوئی ایسا شہر نہیں تھا جہاں صنعتی ترقی کا لحاظ نہ رہا ہو۔ آخر میں مضمون نگار نے اس مقالہ کو ایک یاس اور تاسف انگیز جملہ کے ساتھ ختم کر دیا ہے۔ چنانچہ لکھا ہے کہ آج ان صنعتوں کا نام و نشان بالکل مٹ گیا اور بحر حریر کے تہہ وں کے اور کوئی صنعت مخصوص طور پر باقی نہیں ہے۔ کیونکہ پورے مضمون نے ان

